

समाचार वाणी

खबर जो करें असर !

नाशिक | Wednesday, 26 August 2026

गोगा जी मेला 2026: तैयारियों में जुटा प्रशासन, विधायक संजीव बेनीवाल ने बैठक में श्रद्धालुओं की सुविधाओं पर दिया जोर

राजेश चौधरी

Published on 20 May 2026



राजेश चौधरी | गोगामेड़ी | समाचार वाणी न्यूज़

गोगा जी मेला वर्ष 2026 की तैयारियों को लेकर गोगामेड़ी में देवस्थान विभाग द्वारा आयोजित महत्वपूर्ण बैठक में भादरा विधायक संजीव बेनीवाल शामिल हुए। बैठक में मेले में आने वाले लाखों श्रद्धालुओं की सुविधाओं और व्यवस्थाओं को लेकर विस्तृत चर्चा की गई।

बैठक के दौरान पेयजल, चिकित्सा, सुरक्षा, आवास, यातायात, सफाई और अन्य मूलभूत सुविधाओं को लेकर अधिकारियों के साथ विस्तार से समीक्षा की गई। विधायक संजीव बेनीवाल ने अधिकारियों को निर्देश देते हुए कहा कि मेले में आने वाले श्रद्धालुओं को किसी प्रकार की परेशानी न हो, इसके लिए सभी व्यवस्थाएं समयबद्ध तरीके से पूरी की जाएं।

उन्होंने विशेष रूप से साफ-सफाई, ट्रैफिक प्रबंधन और चिकित्सा सुविधाओं को मजबूत करने पर जोर दिया, ताकि श्रद्धालुओं को सुरक्षित और सुगम वातावरण उपलब्ध कराया जा सके। साथ ही सुरक्षा व्यवस्था को भी प्रभावी बनाए रखने के निर्देश दिए गए।

बैठक में प्रशासनिक अधिकारियों और जनप्रतिनिधियों ने मेले की व्यवस्थाओं को लेकर अपने सुझाव भी प्रस्तुत किए। प्रशासन द्वारा श्रद्धालुओं की सुविधा के लिए बेहतर समन्वय के साथ कार्य करने का आश्वासन दिया गया।

गौरतलब है कि गोगा जी मेला राजस्थान के प्रमुख धार्मिक मेलों में से एक माना जाता है, जहां हर वर्ष लाखों श्रद्धालु दर्शन के लिए पहुंचते हैं। ऐसे में प्रशासन द्वारा पहले से तैयारियों को लेकर सक्रियता दिखाई जा रही है, ताकि श्रद्धालुओं को बेहतर सुविधाएं उपलब्ध कराई जा सकें।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.